

உலகத்திற்கே வழிகாட்டக்கூடிய ஆட்சி தமிழ்நாட்டில் நடைபெறுகிறது! தேர்தலில் நம்மை எதிர்க்கக் கூடியவர்கள்

எப்படிப்பட்ட கூட்டணியோடு வந்தாலும் சரி; ஒரு கை பார்ப்போம்!

மயிலை த.வேலு எம்.எல்.ஏ. இல்லத் திருமண விழாவில் – முதல்வர் மு.க.ஸ்டாலின் அறைகூவல்!

சென்னை, மே 1 -

சென்னை - அண்ணா அறிவாலயம் 'கலைஞர் அரங்கில்' நேற்று காலை, சென்னை தென்மேற்கு மாவட்டக் கழகச் செயலாளர் - மயிலை த.வேலு எம்.எல்.ஏ. இல்ல மணவிழாவைத் தலைமையேற்று நடத்தி வைத்து, மணமக்களை வாழ்த்தி உரையாற்றிய முதல்வர் மு.க.ஸ்டாலின் அவர்கள், "மயிலை வேலு அமைதியானவர்! ஆனால் ஒரு செயல் வீரனாக எதற்கும் அஞ்சாமல், எதைப் பற்றியும் கலைப்படாமல் பணியாற்றக்கூடியவர்!" என்று குறிப்பிட்டார்.

மேலும் முதல்வர் அவர்கள் உரையாற்றுகையில், "வரவிருக்கும் தேர்தலில் நம்மை எதிர்க்கக் கூடியவர்கள் எப்படிப்பட்ட கூட்டணியோடு வந்தாலும் சரி; ஒரு கை பார்ப்போம்!" என்று அறைகூவல் விடுத்தார்.

முதலமைச்சர் மு.க.ஸ்டாலின் அவர்கள் நேற்று (30.4.2025) சென்னையில் நடைபெற்ற, மயிலாப்பூர் தொகுதி சட்டமன்ற உறுப்பினர் த. வேலு மகள் திருமண விழாவை நடத்தி வைத்து ஆற்றிய உரை வருமாறு:-

சென்னை தென்மேற்கு மாவட்டக் கழகச் செயலாளர் மயிலாப்பூர் தொகுதி சட்டமன்ற உறுப்பினர் நம்முடைய அருமைச் சகோதரர் வேலு - திருமதி சசிலா தம்பதியினர் அருமை மகள் அனுஷாவிற்கும், ராங்கராஜன் - திருமதி லதா தம்பதியினர் அருமை மகள் தருண் தன் ராஜ்க்கும், நம்முடைய அன்பான வாழ்த்துகளோடு இந்த மணவிழா நிகழ்ச்சி நடைபெற்றிருக்கிறது.

இந்த மண விழா நிகழ்ச்சியில் கலந்து கொண்டு, மணவிழாவை நடத்திவைத்து அதே நேரத்தில் மணமக்களை வாழ்த்தக்கூடிய சிறப்பான வாழ்த்தினைப் பெற்றமைக்கு நான் மிகுந்த மகிழ்ச்சி அடைகிறேன்.

நாங்களும் உங்கள் குடும்பம்தான்!

இங்கு நன்றியுரையாற்றியிருக்கும் நம்முடைய வேலு அவர்கள் ஒன்றை குறிப்பிட்டுச் சொன்னார். "எனக்கு எவ்வளவோ பெருமைகள் இருந்தாலும், சிறப்புகள் வந்தாலும் நீங்கள் வந்து, அதாவது தலைவர் வந்து இந்த நிகழ்ச்சியை நடத்தி வைப்பதுதான் எனக்குப் பெருமை" என்று சொன்னார். நானும் சொல்கிறேன்.

மயிலை வேலு, அமைதியானவர்! ஆனால் ஒரு செயல் வீரனாக எதற்கும் அஞ்சாமல், எதைப் பற்றியும் கவலைப்படாமல் கழகத்திற்குப் பணியாற்றக்கூடியவர்!

உங்களுக்கு எப்படி நான் இந்த நிகழ்ச்சிக்கு வந்து பெருமை வந்திருக்கிறேன், அதேபோல் இந்த நிகழ்ச்சிக்கு வந்து எனக்குப் பெருமை வந்திருக்கிறது என்பதையும் நான் தெரிவித்துக் கொள்ள விரும்புகிறேன். மற்றொன்றையும் சொன்னார். குடும்பத்தின் சார்பில் நன்றி என்றார். அப்படி என்றால், நாங்களெல்லாம் யார்? நாங்களும் உங்கள் குடும்பம்தான்.

ஏன் என்றால், இந்தக் கழகத்தை அண்ணா அவர்கள் உருவாக்கிய நேரத்தில் குடும்பப் பாச உணர்வோடுதான் உருவாக்கித் தந்திருக்கிறார்கள். ஆகவே, வாழ்த்தியவர்களும், வாழ்த்த வந்திருக்கக்கூடியவர்களும் அதே உணர்வோடுதான் குடும்பப் பாச உணர்வோடுதான் இந்த நிகழ்ச்சிக்கு வருகை தந்து மணமக்களை வாழ்த்திக்கொண்டிருக்கிறார்கள்.

எங்கள் குடும்பமே மயிலை வேலுக்குதான் ஓட்டு போட்டிருக்கிறோம்!

வரவேற்புரையாற்றிய தமிழ் உதயநிதி அவர்கள் பேசுகின்ற பொழுது, நான் என்ன பேச வேண்டும் என்று நினைத்து வந்தேனோ... ஆயிரந்திரே! அதை அவர் பேசிவிட்டார். ஏன் என்றால், அவர் என்னுடைய மகன் ஆயிரந்திரே!.... அவர் மட்டுமல்ல, நான் மட்டுமல்ல. எங்கள் குடும்பமே நம்முடைய மயிலை வேலுக்குதான் ஓட்டு போட்டு இருக்கிறோம். வேலு அவர்கள் சட்டமன்ற உறுப்பினர் மட்டுமல்ல, கட்சியைப் பொருத்தவரையில் மாவட்டக் கழகச் செயலாளர் என்று பார்க்கின்றபோது, சித்தரஞ்சன் சாலை இல்லமே சென்னை தென் மேற்கு மாவட்டத்தில் தான் இருக்கிறது. எனவே, அவர் எங்களுக்கும் மாவட்டச் செயலாளராக இருக்கிறார். அப்படிப்பட்ட வருடைய இல்லத்தில், அவருடைய அருமை மகளுக்கு நடைபெறக்கூடிய இந்த மணவிழா நிகழ்ச்சியில் பங்கேற்கின்றபொழுது உங்களுக்குள் சேர்ந்து நானும் மணமக்களை வாழ்த்துவதற்கு கடமைப்பட்டிருக்கிறேன்.

நம்முடைய வேலு அவர்களைப் பற்றிச் சொல்லவேண்டும் என்றால்,

● 1996ஆம் ஆண்டு சட்டமன்றத்



முதலமைச்சர் மு.க.ஸ்டாலின் அவர்கள் நேற்று (30.4.2025) சென்னை, அண்ணா அறிவாலயத்தில், மயிலாப்பூர் தொகுதி சட்டமன்ற உறுப்பினர் த.வேலு அவர்களின் மகள் அனுஷா - தருண் தன்ராஜ் ஆகியோரது திருமணத்தை தலைமையேற்று நடத்தி வைத்து, மணமக்களை வாழ்த்தினார். இத்திருமண விழாவில், துணை முதலமைச்சர் உதயநிதி ஸ்டாலின், மீனவளம் - மீனவர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர்.ராதாகிருஷ்ணன், வனம் மற்றும் கதர்த்துறை அமைச்சர் ஆர்.எஸ். ராஜகண்ணப்பன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, மனிதவள மேலாண்மைத் துறை அமைச்சர் திருமதி. என். கயல்விழி செல்வராஜ், நாடாளுமன்ற உறுப்பினர்கள் திருமதி தமிழ்ச்சி தங்கபாண்டியன், டாக்டர் கலாநிதி வீராசாமி, அந்தியூர் செல்வராஜ், சட்டமன்ற உறுப்பினர்கள், தமிழ்நாடு வீட்டுவசதி வாரியத் தலைவர் பூச்சி எஸ். முருகன், திராவிடர் இயக்கத் தமிழர் பேரவை பொதுச் செயலாளர் சுப. வீரபாண்டியன் மற்றும் மணமக்களின் குடும்பத்தினர் கலந்து கொண்டனர்.

தேர்தலில் ராமஜெயம் அவர்கள் அன்றைக்கு வேட்பாளராக நின்றபொழுது, வட்டச் செயற்குழு உறுப்பினராக இருந்தவர் நம்முடைய வேலு அவர்கள். அப்போது நாங்கள் எல்லாம் அங்கே பணியாற்ற சென்ற நேரத்தில் ஒரு தொண்டனாக, ஒரு செயல் வீரனாக நம்முடைய வேலு அவர்கள் பணியாற்றிய அந்த பாங்கினையெல்லாம் நாங்கள் பார்த்தோம்.

● அதைத் தொடர்ந்து, 2001 சட்டமன்றத் தேர்தலில் தொடர்ந்து அவர் பணியாற்றியிருக்கிறார்.

● தலைவர் கலைஞர் அவர்கள் தலைமையில் 40க்கு 40 நாம் வென்ற நேரத்தில், 2004ஆம் ஆண்டு நாடாளுமன்றத் தேர்தலிலும் நம்முடைய வேலு அவர்கள் பணியாற்றியிருக்கிறார். அப்படிப்பட்ட அந்தச் செயல்வீரருக்கு 2006ஆம் ஆண்டு மயிலை பகுதி தேர்தல் பணி குழு உறுப்பினராக அந்தப்

வந்து மாட்டிக்கொண்டார்கள். நான் பேசி முடித்ததற்குப் பிறகு எழுந்து சபாநாயகரைப் பார்த்து முதலமைச்சர் சிறப்பாகப் பேசினார். தெளிவாகப் பேசினார். அழகாகப் பேசினார். ஆனால், இடையில் "ஊர்ந்து வந்து" என்பதை மட்டும் அவைக்குறிப்பிலிருந்து நீக்க வேண்டும் என்று சொன்னார். நான் உடனே கேட்டேன். "ஊர்ந்து என்பது அவர்களுக்குப் பிடிக்கவில்லை என்று சொன்னால், 'தவழ்ந்து' என்று போட்டுக்கொள் ளுங்கள்" என்று சொன்னேன். குழந்தைகள் தவழ்ந்து வருவது தவறா? என்று சொன்னேன். ஏற்கனவே, எஸ்.டி.பி.ஈ. மாநாட்டில் இதே எடப் பாடி புழனிச்சாமி அவர்கள், அவரின் புகழைப் பற்றிப் பேசுகின்றபோது, அவர் எப்படியெல்லாம் முதலமைச்சர் பதவிக்கு வந்தார் என்பதற்கு அவரே பேசியிருக்கிறார். நான் தவழ்ந்து, தவழ்ந்து, தவழ்ந்து படிப்படியாக வந்து முதலமைச்சராக வந்திருக்கிறேன் என்று அவரே பேசி

போது உள்ளபடியே நான் பெருமைப்பட்டதுண்டு. களப்பணியாக இருந்தாலும், சோசியல் மீடியாவாக இருந்தாலும் இரண்டிலும் தீவிரமாக இருந்து நம்முடைய வேலு அவர்கள் பணியாற்றிக்கொண்டிருக்கிறார்கள்.

அப்படிச் செயல்படக்கூடிய தமிழ் வேலு அவர்கள் இல்லத்தில் நடைபெறக்கூடிய இந்த மணவிழா நிகழ்ச்சியில் கலந்துகொண்டு நான் வாழ்த்த வந்திருக்கிறேன்.

இன்றைக்கு இருக்கக்கூடிய நிலைகள் எல்லாம் உங்களுக்கு நன்றாகத் தெரியும். ஏறக்குறைய ஒரு மாத காலத்திற்கும் மேலாக சட்டமன்றக் கூட்டத் தொடர் நடந்து முடிந்திருக்கிறது. அந்த சட்டமன்றக் கூட்டத்தொடரில் ஒவ்வொரு நாளும்தான் நம்முடைய திராவிட மாடல் அரசின் சார்பில் மானியக் கோரிக்கைகளை விவாதித்து அதற்கு அமைச்சர்கள் பதில் அளிக்கும் நேரத்தில் என்னென்ன திட்டங்களையெல்லாம் சொல்லி

யிருக்கின்றோம். அதைத் தொடர்ந்து 110வதியைப் பயன்படுத்தி என்னென்ன பணிகளை யெல்லாம் நாம் நிறைவேற்றப்போகிறோம். அதற்குப் பிறகு காலத்திற்கும் மேலாக சட்டமன்றக் கூட்டத் தொடர் நடந்து முடிந்திருக்கிறது. அந்த சட்டமன்றக் கூட்டத்தொடரில் ஒவ்வொரு யிருக்கின்றோம் என்பதைப் பற்றியெல்லாம் நீங்கள் தொலைக்காட்சிகளில், சமூக வலைதளங்களில், பத்திரிகைகளில் நன்றாகப் பார்த்திருப்பீர்கள். ஆகவே, இன்றைக்கு மற்ற மாநிலத்திற்கு மட்டுமல்ல, இந்தியாவிற்கே, உலகத்திற்கே வழிகாட்டக்கூடிய ஒரு சிறப்பான ஆட்சியை நாம் இன்றைக்கு நடத்திக்கொண்டிருக்கிறோம்.

234 தொகுதிகளிலும் வெற்றி பெறுவோம் என்று சொல்லுங்கள்!

தேர்தல் நேரத்தில் என்னென்ன உறுதிமொழிகளை, வாக்குறுதிகளை நாம் சொல்லியிருக்கிறோமோ... அந்த வாக்குறுதிகளை படிப்படியாக இன்றைக்கு எப்படியெல்லாம் நிறைவேற்றிக்கொண்டிருக்கிறோம் என்பது உங்களுக்கு நன்றாகத் தெரியும். இப்போது சொல்லப்பட்டிருக்கும் அந்த உறுதிமொழிகளும் விரைவாக நிச்சயமாக உறுதியாக நிறைவேற்றப்பட்டு நான் உறுதியோடு சொல்கிறேன் 2026 ஆம் ஆண்டு - இங்கு கூட பேசுகின்றபோது சிலர் சொன்னார்கள். கண்ணப்பன் அவர்கள் தான் பேசுகின்றபோது சொன்னார். 200 அல்ல 220 வரும் என்று அவர் சொன்னார். அதில் என்ன கஞ்சத்தனம்? 234 என்றே சொல்லுங்கள். வந்தாலும் ஆட்சியடையில்லை.

ஏன் என்றால், செல்லும் இடங்களிலெல்லாம் அந்த வரவேற்பைப் பார்க்கிறேன். ஒவ்வொரு மாவட்டத்திற்கும் செல்கின்றபோது நான் 4 முதல் 5 கிலோ மீட்டர் வரை நடந்து செல்கிறேன். அப்போது, மக்கள் திரண்டு வந்து வரவேற்கும் காட்சியைப் பார்க்கும்போது உள்ளபடியே மெய்சிலிர்ந்துப்போகிறேன். ஆகவே, நிச்சயமாக, உறுதியாக நம்மை எதிர்க்கக்கூடியவர்கள் எந்த நிலையில் வந்தாலும் சரி - எப்படிப்பட்ட கூட்டணியை வைத்துக்கொண்டு வந்தாலும் சரி, ஒரு கை பார்ப்போம் என்ற உணர்வோடுதான் நாம்

இன்றைக்கு நம்முடைய கடமையை ஆற்றிக் கொண்டிருக்கிறோம். எதைப் பற்றியும் கவலைப்பட வேண்டிய அவசியம் இல்லை. அது வருமான வரித் துறையாக இருந்தாலும் சரி அல்லது புலனாய்வுத் துறையாக இருந்தாலும் சரி - சி.பி.ஈ. வைத்து மிரட்டக்கூடியதாக இருந்தாலும் சரி ED என்ற அந்த துறையாக இருந்தாலும் சரி இப்படி எதைப் பற்றியும் கவலைப்படாமல் ஏனென்றால், நெருக்கடியைப் பார்த்து வளர்ந்திருக்கக்கூடியவர்கள் நாம்.

நெருக்கடி நிலையை எதிர்த்து கலைஞர் தீர்மானம் போட்டார்!

தலைவர் கலைஞர் அவர்கள் 1975ஆம் ஆண்டு இந்தியாவில் நெருக்கடி நிலை அமல்படுத்துகின்றபோது அதை எதிர்த்து இந்தியாவில் முதல் குரல் கொடுத்தவர் நம்முடைய தலைவர் கலைஞர் அவர்கள். ஆட்சிப் பொறுப்பில் இருக்கிறோம். ஆட்சிப் பொறுப்பில் இருக்கும் நேரத்தில் எல்லாவிலிருந்து இரண்டு தூதுவர்கள் வந்தார்கள். கோபாலரத்தினகுடி வந்தார்கள். தலைவர் கலைஞர் அவர்களின் இல்லத்திற்கு வந்தார்கள். "நீங்கள் நெருக்கடி நிலையை ஆதரிக்க வேண்டாம். எதிர்க்காமை இருக்க வேண்டும். உங்கள் ஆட்சிக்கு சில நாட்கள்தான் இருக்கிறது. சில மாதங்கள்தான் இருக்கிறது. நீங்கள் எதிர்க்காமல் இருந்தால் சில மாதங்கள் இல்லை. பல மாதங்கள் நீங்கள் ஆட்சியில் இருக்கலாம். ஆகவே, நீங்கள் எதிர்க்காமல் இருந்தால் போதும்" என்று சொல்கின்றபோது, கலைஞர் சொன்னார். "ஆட்சி அல்ல. எங்கள் உயிரே போனாலும் நாங்கள் சர்வாதிகாரத்திற்குத் துணை நிற்க மாட்டோம் - ஜனநாயகத்தைக் காப்போம்" என்று சொல்லி அனுப்பிவைத்தார்.

அனுப்பிவைத்துவிட்டு அடுத்தநாளை சென்னை கடற்கரையில் ஒரு பொதுக்கூட்டத்தை நடத்தினார். இலட்சக்கணக்கான மக்கள் திரண்டு இருந்த அந்தக் கூட்டத்தில் நெருக்கடி நிலையை எதிர்த்து தீர்மானம் போட்டார்.

குழந்தைகளுக்கும் அழகிய தமிழ்ப் பெயர்களைச் சூட்டங்கள்!

சிறைப்பிடித்து சிறையில் அடைத்து வைக்கப்பட்டிருக்கக்கூடிய இந்தியாவில் இருக்கும் தலைவர்களுையெல்லாம் உடனடியாக விடுதலை செய்ய வேண்டும். நெருக்கடி நிலையை ரத்து செய்ய வேண்டும். எம்ர்ஜன்சியை ரத்து செய்ய வேண்டும் என்று அன்றைக்குத் தீர்மானம் போட்டார். தீர்மானம் போட்டு அடுத்த விநாடியே நம்முடைய ஆட்சி கவிழ்க்கப்படுகிறது. அதைப்பற்றி எல்லாம் கவலைப்படவில்லை. நெருக்கடி காலத்திற்குப் பிறகு நாம் ஆட்சிக்கு வரமுடியவில்லை. பிறகு மீண்டும் ஆட்சிக்கு வந்தோம். தலைவர் கலைஞர் அவர்கள் தலைமையில் 5 முறை ஆட்சிக்கு வந்தோம். அதற்குப் பிறகு வெது முறையாக என்னுடைய தலைமையில் நீங்களெல்லாம் ஆட்சியை உருவாக்கித்தந்து இருக்கிறீர்கள். 7வது முறையும் இந்த ஆட்சியை தொடர வைப்பீர்கள் என்ற நம்பிக்கை நிரம்ப உண்டு.

அந்த நம்பிக்கையோடு நான் இந்த மண விழா நிகழ்ச்சியில் கலந்துகொண்டு மணமக்களை வாழ்த்துகிறேன். நம்முடைய வேலு அவர்கள் பெயர்கொண்டிருக்கக் கூடிய அந்தப் பணி தொடர வேண்டும்... தொடர வேண்டும்... தொடர வேண்டும் என்ற நம்பிக்கை எனக்கு நிரம்ப உண்டு.

அதே நேரத்தில், மணமக்களை மட்டுமல்ல. வேலு அவர்களையும் சேர்த்து கேட்டுக்கொள்ள விரும்புகின்றேன். காரணம் அவரது மகளுக்கு 'அனுஷா' என்று பெயரைச் சூட்டியிருக்கிறார். அது தமிழ்ப் பெயர் அல்ல. ஆனால், மணமக்களுக்குப் பிறக்கக்கூடிய குழந்தைகளுக்கு அழகான தமிழ்ப் பெயர்களை சூட்டுங்கள். அதுதான் என்னுடைய வேண்டுகோள்! புரட்சிக் கவிஞர், பாடுவதற்கு எடுத்துச் சொல்லிய வீட்டுக்கு விளக்குகளாக நாட்டுக்குத் தொண்டர்களாக வாழுங்கள்! வாழுங்கள்! வாழுங்கள்! என்று சொல்லி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

விடுமுறை!

மே-1, தொழிலாளர் தினத்தை முன்னிட்டு 'முரசொலி' அலுவலகத்திற்கு இன்று (1.5.2025-வியாழக்கிழமை) விடுமுறை!
'முரசொலி'யின் அடுத்த இதழ், வழக்கம்போல் **3.5.2025 - சனிக்கிழமை** அன்று வெளி வரும்.

-ஆர்.ரி.